

इकबाल हत्याकाण्ड में चार गिरफ्तार

जयपुर। राजधानी परकोटा स्थित सुभाष और रामगंज इलाके में शुक्रवार देर रात को हुए इकबाल हत्याकांड के मामले में पुलिस ने कार्रवाई करते हुए चार आरोपियों को गिरफ्तार किया है। मामले में एक नाबालिग को भी निरूद्ध किया है। वहीं घटना की जांच के लिए स्पेशल इन्वेस्टिगेशन टीम (एसआईटी) भी गठित गई है।

पुलिस कमिश्नर बीजू जॉर्ज जोसेफ ने बताया कि 29 सितम्बर को इकबाल पुत्र अब्दुल मजीद निवासी 2546

- मामले में एक नाबालिग निरूद्ध
- घटना के त्वरित अनुसंधान के लिये स्पेशल इन्वेस्टिगेशन टीम (एसआईटी) गठित
- शान्ति समिति व सीएलजी की मिटिंग लेकर साम्प्रदायिक सौहार्द बनाये रखने की अपील



माणक चौक इलाके में जौहरी बाजार स्थित पुरोहित जी के कटले में हमले के खिलाफ पूर्व विधायक मोहनलाल गुप्ता ने सोमवार को व्यापारियों के साथ थाने पहुँचकर रिपोर्ट दर्ज करावाई है।

पूर्व विधायक मोहनलाल गुप्ता ने रिपोर्ट दर्ज कराई

नमदगारों का मोहल्ला रामगंज बाजार की हत्या के संबंध में उसके भाई अलफेज मंसूरी ने सुभाष चौक थाने में हत्या का प्रकरण दर्ज करवाया था। मामले की त्वरित जांच के लिये अतिरिक्त पुलिस उपायुक्त रेवतनदान के नेतृत्व में स्पेशल इन्वेस्टिगेशन टीम का गठन किया गया है। अतिरिक्त पुलिस आयुक्त अपराध कैलाश चन्द्र विश्वा ने बताया कि इस हत्याकाण्ड में शामिल सभी अपराधियों की पहचान कर ली गई है। वहीं आरोपी युवराज उर्फ राज करण्य पुत्र प्रमोद करण्य, शुभम मेहरा उर्फ गोलू पुत्र दैलत निवासी गंगापोल सुभाष चौक व दो अन्य आरोपियों को बापदाँ गिरफ्तार किया गया है। घटना में शामिल एक विधि से संघर्षरत बालक को भी निरूद्ध किया गया है। अन्य आरोपियों की तलाश जारी है। उधर, इस मामले को लेकर भ्रम फैलाने वालों के खिलाफ प्रभावी मॉनिटरिंग के लिए सोशल मिडिया सेल का भी गठन किया गया है।

डीसीपी नोर्थ राशि डोगरा ड्यूटी ने बताया कि सोमवार को जौरावर सिंह गेट स्थित राष्ट्रीय आयुर्वेद संस्थान में क्षेत्र के सभी गणमान्य व्यक्तियों, शांति समिति व सीएलजी सदस्यों की मिटिंग पुलिस कमिश्नर बीजू जॉर्ज जोसेफ की अध्यक्षता में आयोजित की गयी। जिसमें अतिरिक्त पुलिस आयुक्त प्रथम कैलाश चन्द्र विश्वा, अतिरिक्त पुलिस आयुक्त द्वितीय कुंवर रायदोप व जिला जयपुर उस्तर के पुलिस उपायुक्त, अतिरिक्त पुलिस उपायुक्त, सहायक पुलिस आयुक्त व सभी थानाधिकारी भी शामिल हुए। सभी आम जनता से साम्प्रदायिक सौहार्द व शांति व्यवस्था बनाये रखने की अपील की गयी। उधर, दूसरी ओर सुभाष चौक इलाके और रामगंज बाजार में सहित अन्य स्थानों पर आज भी पुलिस का जाप्ता तैनात रहा।

रीको में पेंशन के ऐरियर का भुगतान करने की मांग

जयपुर। रीको रिटायर्ड एम्पलाईज वेलफेयर एसोसियेशन (रीवा) की साधारण सभा की बैठक रविवार को रीको रोड हाउस, मालवीय औद्योगिक क्षेत्र, जयपुर में आयोजित की गई। बैठक के बाद रीवा के प्रधान सुरेश अग्रवाल, अध्यक्ष जी. एस. शेखावत, महासचिव कृष्ण गोपाल सोपेरिया ने बताया कि रीको ने 30 सितम्बर तक लगभग 625 लम्बित पीपीओ के तहत 31 पीपीओ जारी कर, अधिशाषी निदेशक, अरुण गर्ग ने अपना आव्रसान पूर्ण किया है, इसके लिये सदस्यों ने गर्ग का आभार जताया और आशा की है कि शेष पीपीओ भी शीघ्र जारी करेंगे।

बाइक सवारों के बीच झगड़े की आड़ में साम्प्रदायिक हिंसा का विरोध

जयपुर। शहर के गंगापोल क्षेत्र में 29 अक्टूबर को हुई दुर्घटना को साम्प्रदायिक रंग देने के विरोध में जयपुर बचाओ संघर्ष समिति द्वारा बुधवार को प्रातः 10 बजे बड़ी चौपड़ पर धरना दिया जाएगा।

- जयपुर बचाओ संघर्ष समिति का बड़ी चौपड़ पर धरना

उन्होंने कहा कि 29 सितम्बर 2023 को दो बाईक सवार मुस्लिम युवकों को आपस में टक्कर के बाद उनमें झगड़ा शुरू हो गया। आसपास रहने वाले लोगों ने बीच-बचाव कर झगड़ा खत्म करवाया लेकिन इसके बाद कुछ उग्रवर्ती लोकन स्थल पर सत्रिये लेकर पहुँचे और हिंदुओं के साथ झगड़ा करने लगे।

फुटेज में साफ देखा जा सकता है कि इस झगड़े के दौरान एक युवक ने आत्मरक्षा में हमलावर से सत्रिया खीन लिया और यह दुर्घटना घट गई। इसी क्रम में अगले दिन समुदाय विशेष की हिंसक भीड़ ने सड़कों पर उतर कर लूटपाट शुरू कर दी। समिति का आरोप है कि स्थानीय विधायकों का प्रशासन पर लगातार दबाव होने के चलते पुलिस ऐसी घटनाओं में निष्पक्ष कार्रवाई नहीं कर पाती। इसीलिए इन घटनाओं के प्रति विरोध जताने के लिए समिति बुधवार को बड़ी चौपड़ पर धरना देगी।

मशहूर गीतकार शैलेन्द्र के नगमों से श्रोता आत्म-विभोर हुए

जयपुर, (का.सं.)। जवाहर कला केंद्र का रंगायन सभागार आज शाम हिंदी सिने जगत के मशहूर गीतकार शैलेन्द्र के भावपूर्ण और मर्मस्पर्शी नगमों का साक्षी बना। सुपर 60 क्लब से जुड़े गायक-गायिकाओं की प्रत्येक प्रस्तुति के बाद सभागार में श्रोताओं की तालियों की गूँज देर तक सुनाई दी। इस महान गीतकार की जन्मश्रांति के मौके पर देवरञ्जनी म्यूजिक स्कूल की तरफ से आयोजित कार्यक्रम "आवारा हूँ" में प्रस्तुत गीत सीधे श्रोताओं के दिल में उतरते चले गए।

इस यादगार कार्यक्रम की शुरुआत स्व. शैलेन्द्र की अमला मजूमदार, राजस्थान के पूर्व मुख्य सचिव अशोक जैन, मशहूर संगीतकार मदन मोहन की सुपुत्री संगीता गुप्ता और बॉलीवुड स्तम्भकार पवन झा द्वारा दीप प्रज्वलन से हुई। इसके बाद कार्यक्रम की संयोजक और देवरञ्जनी म्यूजिक स्कूल की निदेशक डॉ. सारिता द्विवेदी ने चारों अतिथियों को सम्मानित किया। उन्होंने कार्यक्रम में विशेष सहयोग करने वाले अनिल बजाज, आर्युष कल्ला और सुधीर माथुर को भी स्मृति चिन्ह प्रदान किया। तीन घंटे चले इस कार्यक्रम का प्रारम्भ शीर्षक गीत



जवाहर कला केंद्र का रंगायन सभागार में सोमवार शाम को सुपर 60 क्लब से जुड़े गायक-गायिकाओं ने हिंदी सिने जगत के मशहूर गीतकार शैलेन्द्र के नगमों की प्रस्तुति दी।

"आवारा हूँ" से हुआ और अंत में "जीना यहाँ मरना यहाँ" पेश किया गया। इस दरमियान जहाँ मैं जाती हूँ, गाता रहे मेरा दिल, बोल रहे कटपुतली, मेरे मन की गंगा,

किसी की मुस्कुराहटों पर, ओ रे माझी, पिया तोसे नैना लागे, सजनवा बेरी हो गए हमार, सजन रे झूठ मत बोले, मेरा नाम राजू, प्यार हुआ इस्करा हुआ सहित 27

कालजयी और अमर गीत प्रस्तुत किये गए। शैलेन्द्र के कुछ सुप्रसिद्ध गीतों को एक अलग अंदाज में पेश किया गया जिसे दर्शकों ने खूब पसंद किया।

आवासन कर्मचारी संघ का अनशन आज

जयपुर (कासं)। राजस्थान आवासन बोर्ड, कर्मचारी संघ के आह्वान पर राजस्थान आवासन बोर्ड कर्मचारी संघ के प्रदेश अध्यक्ष दशरथ कुमार एवं प्रदेश महामंत्री प्रदीप शर्मा के नेतृत्व में 11 कर्मचारी 3 अक्टूबर से अनशन पर बैठेंगे। संघर्ष समिति के संयोजक रमेश चन्द्र शर्मा एवं संयुक्त महासचिव गोविन्द नाटाणी ने बताया कि 3 अक्टूबर से प्रदेश स्तर पर मुख्यालय पर 11 पदाधिकारियों द्वारा क्रमिक अनशन शुरू किया जायेगा। महामंत्री प्रदीप शर्मा ने बताया कि राज्य सरकार द्वारा मण्डल से गलत तरीके से 1000 हजार करोड़ रुपये लिये जा रहे हैं, वर्तमान में मण्डल की 2700 करोड़ रुपये देनदारियाँ हैं, और मण्डल कोष में मात्र 1500 करोड़ रुपये हैं। इस सम्बन्ध में मुख्य सचिव को विगत दिनों में जापन दिया गया। राज्य सरकार द्वारा 300 करोड़ रुपये लिए जा चुके हैं। कई करोड़ रुपये की छूट दी जा चुकी है। करोड़ों रूपयों की जमीन पर सिटी पार्क का निर्माण कराया जा रहा है। मण्डल की भूमि अवाचित के प्रकरणों पर सरकार निर्णय नहीं कर पा रही है। परन्तु सरकार अपने अनैतिकपूर्ण निणयों पूर्ण करने पर अडिग है जिसका मण्डल कर्मचारियों द्वारा जोर शोर से विरोध प्रदर्शन किया जा रहा है। संघ अध्यक्ष दशरथ कुमार ने प्रशासन एवं राज्य सरकार से आवासन बोर्ड को राजकीय विभाग करने की मांग करते हुये कहा कि यदि राज्य सरकार मण्डल कार्मिकों को राज्य सरकार का कर्मचारी घोषित कर दे ताकि कर्मचारियों की सेवा सुरक्षा की गारंटी रहे।

व्यापारी से 28 लाख रुपए ठगे

जयपुर (कासं)। विद्याधर नगर थाना इलाके में एक शांतिर युवती ने व्यापारी हनीट्रेप में फंसाकर लाखों रुपए की धोखाधड़ी कर ली। युवती से परेशान होकर व्यापारी ने पिता से सहित तीन जनों के खिलाफ मुकदमा दर्ज कराया है। पुलिस ने मामला दर्ज कर जांच शुरू कर दी है।

लाख रुपए ठगे

कुछ दिन बाद पीड़ित के पैर का ऑपरेशन हुआ। अस्पताल में भर्ती रहने के दौरान शिवांगी ने काफी पैसों का गबन किया। पीड़ित ने शिवांगी को नौकरी से हटाने के लिए कहा तो शिवांगी ने काफी मांगते हुये काम पर लौट आई। शिवांगी ने कारोबारी को खाने में नशे की चीज मिलाकर दी और नशे की हालत में आपत्तिजनक फोटो खींच कर उसे ब्लैकमेल करना शुरू कर दिया और 28 लाख रुपए हड़प लिया। पैसे लेने के बाद भी 20 लाख रुपए की और डिमांड कर दी। रोज-रोज की ब्लैकमेलिंग से परेशान होकर पीड़ित ने विद्याधर नगर थाने पहुँचकर महिला के विरूद्ध मामला दर्ज कराया।

पुरोहितजी के कटले में व्यापारियों से मिले सांसद बोहरा

जयपुर। बीते दिनों जौहरी बाजार स्थित पुरोहितजी के कटले में समुदाय विशेष के लोगों द्वारा लूटपाट एवं सामाजिक सौहार्द बिगाड़ने की घटना को लेकर जयपुर सांसद रामचंकर बोहरा ने कटले के व्यापारियों एवं स्थानीय लोगों से मुलाकात की। सांसद बोहरा ने कहा कि इस तरह की घटना जयपुर के लिए दुर्भाग्यपूर्ण है।

इससे शहर का शांतिपूर्ण माहौल एवं सामाजिक सौहार्द खराब हो रहा है। अब शहर में टूरिस्ट सीजन शुरू हो रहा है। ऐसे टाइम पर इस तरह की घटना से जयपुर आने वाले पर्यटकों की संख्या पर प्रभाव पड़ेगा। जिससे स्थानीय व्यापारियों का नुकसान होगा। सरकार को जल्द से जल्द कार्रवाई कर इस घटना में लिप्त दोषियों को गिरफ्तार करना चाहिए और इस प्रकार की घटनाओं की पुनरावृत्ति ना हो इसका ध्यान रखना चाहिए।

सांसद बोहरा ने मौके पर पुलिस अधिकारियों से बात कर व्यापारियों के मुकदमे जल्द से जल्द दर्ज करने और अपराधियों को जल्द से जल्द गिरफ्तार करने के निर्देश दिए।

कार्मिकों को मिलेगी शोषण से मुक्ति

जयपुर। हर वर्ग को सामाजिक सुरक्षा उपलब्ध करवाने के लिए राज्य सरकार संवेदनशीलता के साथ निर्णय कर रही है। इसी क्रम में प्लेसमेंट एजेंसियों से लगे कार्मिकों को शोषण से मुक्त करवाने के लिए राजस्थान लॉजिस्टिकल सर्विस डिलिवरी कॉर्पोरेशन का गठन किया जाएगा। राज्य सरकार द्वारा इस सरकारी कम्पनी के गठन से प्रदेश में प्लेसमेंट एजेंसियों से कार्मिक लगाने की प्रथा बंद हो जाएगी, जिससे कार्मिकों को शोषण से मुक्ति मिलेगी। मुख्यमंत्री अशोक गहलोत की अध्यक्षता में रविवार को हुई मंत्रिमंडल बैठक में यह महत्वपूर्ण और संवेदनशील निर्णय किया गया। रेस्कको की तबर्ष पर गठित होने वाली आरएलएसडीसी कम्पनी से प्लेसमेंट एजेंसियों के माध्यम से राजकीय विभागों एवं अर्द्ध शासकीय संस्थानों में नियुक्त किए जाने वाले कार्मिकों को बड़ी राहत मिलेगी।

प्रधानमंत्री जयपुर में घर ले ले, ताकि आने-जाने का समय और खर्चा बचे : खेड़ा

जयपुर, (का.प्र.)। सोमवार को प्रधानमंत्री नरेन्द्र मोदी 10वाँ बार राजस्थान के दौर पर आये तथा 5 अक्टूबर को राजस्थान का 11वाँ दौरा करेंगे, उन्हें प्रदेश में ही एक घर ले लेना चाहिये, ताकि बार-बार आने जाने में हो रहे सरकारी खर्च का बोझ जनता पर ना पड़े। प्रधानमंत्री यदि सत्य बोलने का प्रण लें तो यह खर्चा राजस्थान के कांग्रेस कार्यकर्ता ग्रहण करने के लिये तैयार है।

कांग्रेस मीडिया एवं कम्प्यूटिकेशन विभाग के चेयरमैन पवन खेड़ा ने जयपुर में कहा कि प्रधानमंत्री नरेन्द्र मोदी मुख्यमंत्री अशोक गहलोत के जाल में फंस गये तथा राजस्थान की कांग्रेस सरकार द्वारा लागू जनकल्याणकारी योजनाओं को अच्छा बताकर जारी रखने की बात कही। उन्होंने कहा कि राजस्थान में कांग्रेस की सरकार ने काम किया है तथा अच्छी योजनाओं के बलबूते पर वोट भी राजस्थान की जनता कांग्रेस को ही दी गई। उन्होंने कहा कि प्रधानमंत्री नरेन्द्र मोदी ने भ्रष्टाचार पर बात करने का साहस किया है लेकिन भाजपा के ही वरिष्ठतम विधायक ने प्रधानमंत्री नरेन्द्र मोदी की सरकार में कैबिनेट मंत्री अर्जुनराम मेघवाल पर भ्रष्टाचार के आरोप लगाये। उन्होंने कहा कि कैलाश मेघवाल ने कांग्रेस की सरकार अथवा कांग्रेस के किसी नेता पर भ्रष्टाचार के आरोप नहीं लगाये।

दहेज के लिए पत्नी की हत्या करने वाले को आजीवन कारावास

- शादी के दो माह बाद ही दहेज के लिये पत्नी की हत्या का मामला
- अदालत ने अभियुक्त पर 10 हजार का जुर्माना भी लगाया

जयपुर, (का.सं.)। महिला उन्पीडन मामलों की विशेष अदालत महानगर द्वितीय ने शादी के दो महीने बाद ही दहेज के लिए पत्नी हत्या करने वाले प्राणपुरा निवासी अभियुक्त पति मुखराम यादव को आजीवन कारावास की सजा सुनाई है। इसके साथ ही अदालत ने अभियुक्त पर दस हजार रुपए का जुर्माना भी लगाया है। अदालत ने अपने आदेश में कहा कि ऐसी कुत्सित मानसिकता वाला अभियुक्त किसी तरह की सहानुभूति का पात्र नहीं है।

अभियोजन पक्ष की ओर से विशेष लोक अभियोजक नरेश गजराज ने बताया कि मृतका विनीता की मां पुष्पा देवी ने महेश नगर पुलिस थाने में अपने दामाद के खिलाफ रिपोर्ट दर्ज कराई

रिटायरमेंट के समय भी जयपुर में मकान लेने के लिए पांच लाख रुपए मांगे और नहीं देने पर मानसिक व शारीरिक तौर पर प्रताड़ित करना शुरू कर दिया। इसी के चलते 28 जनवरी 2015 को उसकी बेटी की महेश नगर थाना इलाके में किराए के मकान में ही संदिग्ध परिस्थितियों में मौत हो गई। पोस्टमार्टम रिपोर्ट में डॉक्टरों ने विनीता की मौत गला दबाने के कारण दम घुटने से होना बताया। पुलिस ने रिपोर्ट पर कार्रवाई करते हुए पति मुखराम को गिरफ्तार कर उसके खिलाफ कोर्ट में चालान पेश किया। अभियोजन की ओर से 20 गवाहों के बयान दर्ज कराए। कोर्ट ने सबूतों व गवाहों के बयानों पर अभियुक्त पति को उम्रकैद व जुर्माने की सजा सुनाई।



राज्यपाल कलराज मिश्र ने सोमवार को राष्ट्रपिता महात्मा गांधी और लाल बहादुर शास्त्री की जयंती पर राजभवन में उन्हें पुष्पांजलि अर्पित कर श्रद्धांजलि दी। मिश्र ने इन दोनों विभूतियों के जीवन से प्रेरणा लेते हुए जन जन की सत्य, अहिंसा और न्याय के साथ ईमानदारी से राष्ट्र के प्रति कर्तव्य निर्वहन के आदर्शों को अपनाने का आह्वान किया है।

प्रधानमंत्री का प्रदेशाध्यक्ष जोशी को बार बार तवज्जो देना बना चर्चा का विषय

जयपुर। भाजपा प्रदेशाध्यक्ष सीपी जोशी को प्रधानमंत्री नरेन्द्र मोदी के द्वारा बार-बार इतनी तवज्जो देने की चर्चाएं आजकल अक्सर सुनाई पड़ रही हैं। जयपुर में स्थित दादिया की सभा के बाद भाजपा मुख्यालय में ये अक्सर चर्चा का विषय बना हुआ है। प्रधानमंत्री नरेन्द्र मोदी ने पहले जयपुर स्थित दादिया में सभा के दौरान प्रदेशाध्यक्ष सीपी जोशी को प्रधानमंत्री मोदी ने खुली जीप में बैठा कर लाए थे। वहीं सोमवार को प्रधानमंत्री ने सांवलियाजी में हेलीपैड से जोशी को अपने साथ में कार में बैठाकर सांवलिया सेट मंदिर में पहुंचे। सभा स्थल तक साथ बैठाकर ले गए।

प्रधानमंत्री नरेन्द्र मोदी ने अपने भाषण में कहा कि सीपी जोशी मेवाड़ और राजस्थान के विकास के मुद्दों को संसद में जोर शोर से उठाते हैं और आज मेवाड़ की आवाज पूरे राजस्थान में गूँज रही है। वही ये भी कहा जा रहा है कि प्रधानमंत्री नरेन्द्र मोदी ने सीपी जोशी को साथ रखकर साफ मैसेज कार्यकर्ताओं को दिया है कि संगठन से बड़ा कोई नहीं है। वे हमेशा से ही नेता को नहीं संगठन को तवज्जो देते हैं। किसी अन्य नेता को साथ लेकर चलने में प्रदेश में चुनौती समय में गुटबाजी बढ़ने की संभावना रहती है जिसके लिए वे संगठन को ही तवज्जो देते हैं।

बीस आई.पी.एस. अधिकारियों के तबादले

- तबादलों में दो पुलिस उपमहानिरीक्षक और 6 पुलिस अधीक्षक शामिल

जयपुर। राज्य सरकार ने सोमवार रात एक बार फिर पुलिस विभाग में फेरबदल करते हुए भारतीय पुलिस सेवा के 20 अधिकारियों के तबादले किए हैं। इनमें दो पुलिस उपमहानिरीक्षक और 6 पुलिस अधीक्षक को भी बदला है।

अबना को पुलिस अधीक्षक जौआरी अजमेर, आदर्श सिधू को कर्माडेट 12वीं बटालियन, आरएएससी, नई दिल्ली, जोधपुर विश्वनोई को पुलिस अधीक्षक झुंझुनू, श्याम सिंह को पुलिस अधीक्षक भीलवाड़ा, नारायण टोंगस को पुलिस उपायुक्त जयपुर मैट्रो रेल कॉर्पोरेशन जयपुर, मनीष त्रिपाठी को पुलिस अधीक्षक केकड़ी, कृष्ण चंद को पुलिस अधीक्षक शाहपुरा, लक्ष्मण दास को पुलिस

मंदिर में चाकू मारकर चौकीदार की हत्या

- बनीपार्क क्षेत्र में हुई सनसनीखेज घटना
- हमलावर ने चाकू से गला काटकर गाई को लहलुहा कर दिया था

धारदार हथियार से हमला कर उसका गला काट दिया। परिचितों ने उसे बनीपार्क सैटेलाइट अस्पताल पहुंचाया। जहां गंधीर हालत में उसे सवाई मानसिंह अस्पताल भेज कर दिया गया। जहां सवाई मानसिंह अस्पताल में उपचार के दौरान सोमवार को उसकी मौत हो गई। पुलिस ने पोस्टमार्टम करवाकर शव परिवर्जन के सुपुर्द कर दिया गया है। परिवार के लोग शव लेकर आगरा रवाना हो गए हैं। पुलिस की प्रारंभिक तौर पर सामने आया है कि रविवार रात कोई शख्स पार्क में बेंच पर सो रहा था। जहां चौकीदार सुनील ठाकुर ने उसे टोका तो उस शख्स ने उस पर धारदार हथियार से हमला कर दिया और उसका गला काट

दिया। पुलिस आसपास लगे सीसीटीवी कैमरों के आधार पर हमलावर को शिनाख्त में जुटी है। इसके साथ ही एफएसएल टीम भी मौके पर पहुंची और घटनास्थल से साक्ष्य जुटाए। घटना की जानकारी मिलने पर स्थानीय पार्षद रवि प्रकाश सैनी व अन्य लोग मौके पर इकट्ठा हो गए। उन्होंने हमलावर की गिरफ्तारी की मांग को लेकर नारेबाजी की। इसके अलावा भाजपा पूर्व विधायक अरुण चतुर्वेदी ने भी इस घटना को लेकर जोर जताया और पुलिस से इस वारदात का जल्द खुलासा करने की मांग की है। साथ ही आरोपियों की गिरफ्तारी नहीं होने पर उ अंतोलन की चेतावनी दी। वहीं मृतक के परिवर्जनों को मुआवजा देने की भी मांग की जा रही है। बनीपार्क थानाधिकारी महेश चंद ने बताया कि चौकीदार पर मंदिर परिसर में हमले की सूचना पर पुलिस मौके पर पहुंची तो खून ही खून फैला नजर आया। पुलिस ने एफएसएल टीम को मौके पर बुला कर सबूत जुटाए। एफएसएल जांच के बाद मंदिर परिसर में फैले खून को साफ कर दिया है।

साम्प्रदायिक उन्माद फैलाने वाला गिरफ्तार

जयपुर (कासं)। शास्त्री नगर इलाके में रविवार रात हंगामा करने और साम्प्रदायिक उन्माद फैलाने वाले युवक रामपुत्र उर्फ अब्दुला पुत्र रामलाल शेख (35) निवासी खान जहांपुर (उत्तरप्रदेश) को पुलिस ने सोमवार को गिरफ्तार कर दिया। पुलिस ने बताया कि फसीउद्दीन निवासी रामगंज बाजार जयपुर ने लिखित शिकायत दी थी कि रविवार को शास्त्री नगर स्थित मैरिज गार्डन आरसी सेन्टर में विवाह के रिसेप्शन था। रात करीब साढ़े 10 बजे एक व्यक्ति आया और उनसे धार्मिक किताब खीनकर फाड़ दी और कहा कि यह किताब किसी काम की नहीं है। युवक के इस कृत्य से इस्लाम धर्म की भावनाओं को ठेस पहुंची है।

पुलिस ने मामले की गंभीरता और मौके पर उपजे तनाव को देखते हुए मौके पर भारी जाप्ता तैनात किया। उधर समुदाय विशेष के लोगों ने युवक को गिरफ्तार करने की मांग को लेकर थाने का घेराव कर दिया था। शास्त्री नगर थाना पुलिस ने मामला दर्ज कर एहतियातन सुरक्षा के लिहाज से अतिरिक्त जात्ता मौके पर बुलाया। सोमवार को पुलिस ने आरोपी युवक को पकड़कर गिरफ्तार कर लिया।